

मसूदा सीएचसी परिसर में तीन दिन से मृत पड़ी है लम्पी रोगग्रस्त गाय

कीड़े पड़ने से मृत गाय अब बदबू मारने लगी है, मरीजों को उठानी पड़ सकती है हानि

मसूदा, (निर्स)। चिकित्सा स्वास्थ्य विभाग लोगों को स्वस्थ रहने के लिए स्वच्छता का संदेश देने का ढिंडीरा पीटा रहा है, पर चिकित्सा एवं स्वास्थ्य विभाग अपने चिकित्सालय में स्वच्छता के प्रति कितना गंभीर है इसका अंदाजा मसूदा के सामुदायिक चिकित्सालय परिसर में लंपी



सीएचसी परिसर में मृत पड़ी गाय।

- कुछ मीटर की दूरी पर ही स्थित है उपखंड अधिकारी का कार्यालय
- चिकित्सालय प्रभारी एवं बीसीएमओ डॉ. शैलेंद्र लखन भी मृत पड़ी गाय से अनभिज्ञ

स्किन रोग से ग्रस्त गाय पिछले 3 दिनों से मृत पड़ी होने से सहज ही लगाया जा सकता है।

इस घटना की जानकारी मिलने पर चिकित्सालय परिसर में देखा गया कि चिकित्सालय के आईसीयू वार्ड एवं मोर्चरी के बीच गैलरी में लंपिक स्किन रोग से ग्रस्त एक गाय मृत पड़ी है। जानकारी करने पर यह बात सामने आई कि उक्त गाय पिछले 3 दिनों से पड़ी है और अब उसमें कीड़े तक पड़ बदनू तक आने लगी है। आश्चर्य तो इस बात का है कि इससे चिकित्सालय प्रशासन भी अनभिज्ञ रहा। रविवार को इस घटना की जानकारी मीडिया कर्मियों को मिलने पर इस संबंध में मीडिया कर्मियों ने बीसीएमओ डॉ. शैलेंद्र लखन जो इस चिकित्सालय के प्रभारी भी है से जानकारी करने पर उन्होंने चिकित्सालय परिसर में मृत गाय के पड़े होने के संबंध में अनभिज्ञता व्यक्त करते हुए मृत गाय को चिकित्सालय से उठवाने की व्यवस्था करने का अवश्य आग्रहवादन किया। मामले का अत्यंत गंभीर विचारणीय बिंदु तो यह है कि चिकित्सालय जहां पर मरीजों का इलाज होता है उस चिकित्सालय के आईसीयू वार्ड एवं

मोर्चरी के बीच लंपी स्किन रोग से ग्रस्त मृत गाय 3 दिन से पड़ी होने की जानकारी चिकित्सालय प्रभारी तक को नहीं है।

चिकित्सालय प्रशासन की लापरवाही का एक और नजारा उस समय देखने को मिला जब चिकित्सालय परिसर में उगी घास एवं बीमारियों को निमंत्रण देता बहुतायत मात्रा में कचरा देखने को मिला। वही कुछ ही मीटर की दूरी पर उपखंड अधिकारी कार्यालय स्थित है पर जब चिकित्सालय प्रभारी को ही इसकी जानकारी नहीं रही तो उपखंड अधिकारी अथवा उपखंड प्रशासन को इसकी होने की कब्रों और कैसे उम्मीद की जा सकती है। मृत गाय के मामले में चिकित्सा प्रभारी को दी गई जानकारी के तत्काल बाद मृत गाय को जेसीबी से उठाने की कार्यवाही अवश्य शुरू होने के साथ ही परिसर में पड़े कचरे एवं उगी हुई घास को जेसीबी की सहायता से उठाने की कार्यवाही भी शुरू हो गई तथापि चिकित्सालय परिसर में मृत गाय के 3 दिन तक पड़ी रहने के बारे में चिकित्सालय प्रभारी की अनभिज्ञता के बारे में भी जांच की जानी चाहिए।

मृत पशुओं का उचित निस्तारण नहीं होने से बीमारियां फैलने का डर



सुजानगढ़ में डम्पिंग यार्ड के बाहर खुले में पड़े मृत पशु।

सुजानगढ़, (निर्स)। पशुओं में लगातार बढ़ रहे लम्पी वायरस के प्रकोप से शहर में रोजाना औसतन 50 से अधिक गाय एवं गौवंश की मौत हो रही है, लेकिन नगरपरिषद प्रशासन द्वारा मृत गायों का सही तरीके से निस्तारण नहीं करने से बस्तियों में बिमारियां फैलने का भय आम आदमी को सताने लगा है। शहर के विभिन्न मोहल्लों से मृत पशु लाकर नगरपरिषद के टरडा स्थित डम्पिंग यार्ड के आस-पास जगह-जगह डाले जा रहे हैं, वहीं गौशाला की गोचर भूमि में भी मृत पशु डालने जाने की शिकायतें लगातार नगरपरिषद को की जा रही हैं।

गोचर भूमि में मृत पशु डालने की शिकायत लेकर गत दिवस प्रधान मनभरती मेघवाल ने भी नगरपरिषद कार्यालय में दो घंटे से अधिक समय तक धरना दिया था और सभापति व आयुक्त के नहीं मिलने पर सभापति कार्यालय में प्रज्ञापन चस्था कर वे लौट गईं। लेकिन समस्या का समाधान नहीं हुआ। डम्पिंग यार्ड एवं गोचर के अलावा शहर के बाहरी क्षेत्रों में डाले जा रहे

मृत पशुओं के उचित निस्तारण को लेकर नगरपरिषद द्वारा कोई प्रभावी कार्यप्रणाली विकसित नहीं किए जाने से इनके आस-पास की बस्तियों के लोग परेशान हैं।

मृत पशुओं से निकलने वाली बदबू से बस्तियों में रहने वालों का खाना-पीना दूध भर हो रहा है, वहीं मकियों व मच्छरों की भरमार से खुले में मृत पशु डालने से उनका यहां पर रहना मुश्किल हो गया है तथा मकियों एवं मच्छरों से बिमारियां फैलने का डर सता रहा है। टरडा निवासी विक्रमसिंह बीदावत ने बताया कि खुले में मृत पशु डालने से टरडा एवं आस-पास के घरों में महामारी फैलने का डर है। बीदावत ने विधायक, नगरपरिषद प्रशासन एवं पंचायत समिति प्रशासन से मृत पशुओं का उचित निस्तारण करने की मांग की है। नगरपरिषद आयुक्त कमलेश कुमार मीणा ने फोन पर बताया कि मृत पशु उठाने के लिए पहले एक टीम थी, लेकिन अब दो टीमों कर दी गई है।

‘चुनाव आयोग का फैसला भी शिंदे के पक्ष में आएगा’

जोधपुर में पत्रकार वार्ता में बोले केंद्रीय मंत्री रामदास अठावले

जोधपुर, (कास)। महाराष्ट्र में एकनाथ शिंदे के नेतृत्व में बनी सरकार अभी लंबा चलेगी और एकनाथ शिंदे ने उद्धव ठाकरे को बड़ा झटका दिया है। असली शिवसेना शिंदे के साथ है और चुनाव आयोग का फैसला भी शिंदे के पक्ष में आएगा। यह कहना है केंद्रीय मंत्री रामदास अठावले का, जो दो दिवसीय दौरे पर जोधपुर में हैं।

केंद्रीय मंत्री रामदास अठावले ने रविवार को सामाजिक न्याय और अधिकारिता विभाग के अधिकारियों के साथ बैठक करने के बाद पत्रकारों से वार्ता की। अठावले ने कई मुद्दों पर खुलकर अपने विचार रखे। अठावले ने कहा कि केंद्र सरकार हर वर्ग को साथ लेकर चलने वाली सरकार है और सरकार ने सभी वर्गों को ध्यान में रखकर कई योजनाएं चलाई हैं। अगला लोकसभा चुनाव नरेंद्र मोदी वसंत आविंद केजरीवाल होने के सवाल पर उन्होंने कहा कि मोदी वसंत केजरीवाल, ममता, नीतीश और हर डाल पर पंछी बैठे हैं लेकिन मोदी का

सामना करना मुश्किल है।

समान नागरिक संहिता पर वे भाजपा के साथ- समान नागरिक संहिता से जुड़े सवाल के जवाब में अठावले ने कहा कि वह भाजपा के साथ है। देश में जनसंख्या नियंत्रण आवश्यक है और इसके लिए दो संतान का बिल लाना आवश्यक है। बिहार की राजनीतिक घटनाक्रम पर अठावले ने कहा कि नीतीश कुमार को हमने छोड़ा है, लेकिन 2024 में नीतीश कुमार वापस हमारे साथ आएंगे। 2024 के चुनाव में जीत का दावा करते हुए अठावले ने कहा कि भाजपा अपने दम पर 400 सीटें लाएगी और एनडीए 450 से अधिक सीटें जीतेगी।

महंगाई के मुद्दे पर राजस्थान सरकार को घेरा- राजस्थान विधानसभा चुनाव में उनकी पार्टी की भूमिका के सवाल पर उन्होंने कहा कि उनकी पार्टी भाजपा का साथ देगी। महंगाई के मुद्दे पर अठावले ने राज्य सरकार पर निशाना साधा और कहा कि राज्य सरकार को पेट्रोल और

डीजल पर लगाने वाले वेट को कम करना चाहिए। केंद्रीय योजनाओं का गुणगान करते हुए अठावले ने कहा कि जन धन योजना उज्ज्वला योजना और अन्य योजनाओं से आम जनता को फायदा पहुंचा है।

दलित छात्र की मौत पर कहा- जालौर में दलित स्कूली छात्र के मौत के मामले पर बोलते हुए अठावले ने कहा कि वह परिवार से मिलकर आए हैं और टीचर ने मटके के हाथ लगाने पर बच्चे के साथ पिटाई की थी। उन्होंने कहा कि उनके मंत्रालय की ओर से 8, 50000 की आर्थिक सहायता पॉडिड परिवार को की जा रही है, वहीं तीन लाख रूपए के आर्थिक सहायता उनकी पार्टी रिपब्लिकन पार्टी ऑफ इंडिया की ओर से की जाएगी। अठावले ने राज्य सरकार से पॉडिड परिवार को 25, लाख की आर्थिक सहायता और एक सरकारी नौकरी देने की मांग की है। अठावले ने जालौर में संत की खुदकुशी के मामले की भी जांच की मांग की।

द्वारकाधीश मंदिर मुखिया प्रदीप सांचीहर का निधन

राजसमंद, (निर्स)। द्वारकाधीश मंदिर कांक्रोली के मुख्य मुखिया प्रदीप सांचीहर का रविवार को निधन हो गया। वे 71 साल के थे और कुछ दिनों से बीमार चल रहे थे।

शनिवार को नंद महोत्सव के अवसर पर नंदबाबा बनने के लिए मंदिर पहुंच अपनी सेवा पूर्ण की। इसके बाद घर पहुंचने के बाद रात्रि को अचानक उनकी तबीयत खराब हो गई। इसी बीच उनका निधन हो गया। प्रदीप सांचीहर का पूरा परिवार द्वारकाधीश मंदिर से वार्डों से जुड़ा रहा है। उनके निधन पर पूरे द्वारकाधीश मंदिर में शोक की लहर छा गई।

जेल में कैदियों के पास मिला मोबाइल

हुनुमानगढ़, (निर्स)। जिला जेल में बंद कैदियों से मोबाइल फोन और धूम्रपान सामग्री बरामद हुई है। इस मामले में जेल प्रशासन की ओर से जंक्शन पुलिस थाना में 2 बंदियों के खिलाफ कारागृह अधिनियम के तहत रिपोर्ट दर्ज कराई गई है।

जिला जेल के मुख्य प्रहरी विकास कुमार ने रिपोर्ट दर्ज कराते हुए बताया कि जिला जेल में बंद नरेंद्र उर्फ कालू पुत्र अर्जुन और अशोक कुमार पुत्र मलकौत सिंह के कब्जे से एक मोबाइल फोन, सिम और जर्दा के 10 पैकेट बरामद हुए हैं। मामले की जांच एएसआई मुसे खां कर रहे हैं। पुलिस

की ओर से जांच के तहत जिला जेल में बंद दोनों बंदियों को प्रोडक्शन वारंट पर गिरफ्तार किया जाएगा। दोनों से पूछताछ कर फिलहाल पकड़ा जाएगा कि इनके पास जेल में प्रतिबंधित सामग्री कैसे पहुंची। इससे पहले भी जिला कारागृह में बंदियों से कई बार मोबाइल फोन सहित अन्य प्रतिबंधित सामग्री बरामद हो चुकी है।

जेल प्रशासन के अलावा जिला प्रशासन की ओर से भी समय-समय पर जेल की तलाशी ली जाती है। इसके बाद भी बंदियों तक प्रतिबंधित सामग्री पहुंचने का सिलसिला धमने का नाम नहीं ले रहा है।

गहलोत के शासनकाल में कानून और व्यवस्था छिन्न-भिन्न हुई: अरुण सिंह

उदयपुर प्रवास के दौरान भाजपा राष्ट्रीय महामंत्री ने अरुण सिंह ने की प्रेसवार्ता

उदयपुर, (कास)। भारतीय जनता पार्टी के राष्ट्रीय महामंत्री राज्यसभा सांसद एवं प्रदेश भाजपा के प्रभारी अरुण सिंह ने कहा कि गहलोत सरकार के केवल तुष्टीकरण की नीति पर चलती हुई एक वर्ग को खूब करने वाली सरकार है, जिस के शासन में कानून और व्यवस्था छिन्न-भिन्न हो गई है। पूरा प्रदेश एक जंगलराज हो गया है यहां पर कोई कानून व्यवस्था नहीं है। किसी थाने में व्यवस्थित रूप से कोई केस दर्ज कराने जाए तो वहां होता नहीं है। केवल कुर्सी बचाए रखना और अपना शासन बनाए रखना यह गहलोत सरकार की प्राथमिकता है राजस्थान को विकास के नजरिए में कई मिल पीछे छोड़ चुके हैं गहलोत।

उक्त विचार अरुण सिंह रविवार को यहाँ महिला मोर्चा कि प्रदेश पदाधिकारी एवं कार्य समिति के तीन

दिवसीय प्रशिक्षण शिविर के प्रथम दिवस पर एक सत्र के मुख्य वक्ता के रूप में उदयपुर प्रवास के दौरान पत्रकारवार्ता में व्यक्त किये। उन्होंने कहा कि सबसे अधिक अत्याचार महिला उपीडन अनुसूचित जाति एवं जनजाति के लोगों के ऊपर जिस प्रकार से अत्याचार हो रहे हैं।

आंकड़ों के मुताबिक 3 वर्षों में 397000 मुकदमे दर्ज हुए हैं महिला अपराध में महिलाओं के दुष्कर्म की घटनाओं में 20 प्रतिशत बढ़ोतरी हुई है 15 से 18 दुष्कर्म की घटनाएँ रोज हो रही हैं। प्रदेश में गैंगरेप बढ़ रहे हैं अनुसूचित जाति के लोगों में अत्याचार के मुकदमे करीब 26 हजार से अधिक दर्ज हुए हैं जयपुर में एक अत्यापक को जलाया गया झालावाड में हत्या लगातार हुई। जुलाई-अगस्त में घटनाएँ बढ़ी हैं जिसमें 24 साके

आदिवासी महिला के साथ दुष्कर्म की घटना, जालौर में दलित बालक की हत्या, अलवर के चिरंजी लाल सैनी को पीट-पीटकर मार डालना, अवैध खनन का बोलबाला पूरे प्रदेश में है। साथ ही आत्महत्या करने पर चर्चा होना पड़ा। भरतपुर में आज भी अवैध खनन खुलेआम चल रहा है, क्योंकि सरकार को इसमें मिलीभगत है सरकार इस में सम्मिलित है।

उन्होंने कहा कि प्रदेश में एक-एक करके प्रतिदिन घटनाएँ होती हैं जिसमें हत्या अपहरण बैंक डकैती की घटनाएँ आम हैं। कानून का राज नहीं अपराधी को पुलिस का डर नहीं। अपराधी खुलेआम हथियार लहराते हैं अपराध करता है। खुद गृह मंत्री का दायित्व निभाने वाले मुख्यमंत्री अपनी कुर्सी बचाने के लिए अपने एमएलए एवं निर्दलीय विधायकों के कहने पर भ्रष्ट

एवं निकम्मे अधिकारियों को पोस्टिंग देकर अपनी कुर्सी बचाने की फिफा कर रहे हैं। प्रदेश में भारतीय जनता पार्टी लगातार इन सभी मामलों को लेकर आंदोलित है। राजस्थान के लोग घरों में बंद हैं घर से निकलते हैं तो डरते हैं कि सुरक्षित वापस घर पहुंचेंगे कि नहीं महिलाएँ एवं युवतियाँ डरती हैं कि बाहर निकले कि नहीं निशा जंगलराज की स्थिति उत्पन्न कर दी गई है प्रदेश में।

उन्होंने कहा कि धोखे और झूठे वार्दों के साथ सत्ता में आई सरकार को जनता अब सहन नहीं कर रही है। प्रदेश में जनता गुस्से में है और आने वाले चुनाव में जनता ही धक्के के माध्यम से इस निरंकुश कुशासन जंगलराज वाली सरकार को उखाड़ फेंकने का काम करेगी और तीन चौथाई बहुमत के आधार पर भाजपा सरकार बनाएगी काँग्रेस की उल्टी गिनती शुरू हो गई है।

प्रत्याशी चयन को लेकर दो गुटों में बंटी एबीवीपी

मालपुरा, (निर्स)। आगामी 26 अगस्त को होने वाले महाविद्यालय छात्रसंघ चुनाव के लिए प्रत्याशी चयन को लेकर मालपुरा में एबीवीपी दो गुटों में बंटी नजर आ गई। विद्यार्थी परिषद के प्रान्त कार्यालय व जिला कार्यालय से सहज एक घंटे के अंतराल में छात्रसंघ प्रत्याशियों के पैनल के दो पत्र जारी किये जाने से संगठन को गुटबाजी खुलकर सामने आ गई।

संगठन के जिला प्रमुख दिपेन्द्र सिंह, जिला संयोजक विनोद खोंची, विभागा संयोजक धारासिंह व नगरमंत्री कार्तिकेय के हस्ताक्षरों से जारी सूची में परिसर की ओर से अध्यक्ष पद के लिए दीपक गुर्जर, उपाध्यक्ष निकिता वर्मा, महासचिव नमन सैनी, संयुक्त सचिव मोना बैरवा के नामों की घोषणा की गई तो कुछ ही देर बाद प्रान्तमंत्री शौर्य जेमन ने परिषद की दूसरी सूची जारी करते हुए अध्यक्ष पद के लिए यशपाल चौधरी, उपाध्यक्ष आशीष शर्मा, महासचिव राकेश सैनी, संयुक्त सचिव पद के लिए राहुल वर्मा को प्रत्याशी बना सूची जारी की गई।

वहीं दूसरी ओर काँग्रेस समर्थित छात्र संगठन एनएसयूआई खेमे के छात्र नेताओं ने प्रत्याशी चयन पर सर्वसम्मति बना अपना पैनल घोषित किया गया। भाजपा समर्थित छात्र संगठन एबीवीपी ने इस प्रथाओं से-दो सूची जारी होने का क्रम बीते कई सालों से चला आ रहा है जो कि इस बार भी देखा गया है। स्थानीय जिला

■ प्रान्त व जिला कार्यालय से अलग-अलग जारी हुई सूची

व प्रान्त पदाधिकारियों ने राजनैतिक हस्तक्षेप के चलते प्रत्याशी चयन को लेकर सहमति नहीं बनने से बीते कई सालों से महाविद्यालय में परिषद का अधिकृत पैनल जीत दर्ज करने के बजाय दोनों खेमों से अलग-अलग प्रत्याशी जीत का सहारा बांध रहे हैं। इस बार परिषद में गुटबाजी के बाद एनएसयूआई खेमे में खुशी की लहर देखी जा रही है। आज प्रातः 10 बजे से महाविद्यालय में छात्रसंघ चुनाव के लिए नामांकन होगा तो 26 अगस्त को छात्रसंघ चुनाव व 27 को परिणाम घोषित होंगे।

सूत्रों से मिली जानकारी में प्रान्त कार्यालय से जारी सूची क्षेत्रिय विधायक खेमे की मानी जा रही है। प्रान्त सूची में बनाया गया अध्यक्ष प्रत्याशी यशपाल जो कि भाजपा मंडल कार्यकारिणी पदाधिकारी होने के साथ-साथ क्षेत्र से काँग्रेस डीआर व काँग्रेस के युवा नेता एवं क्षेत्रिय विधायक प्रतिहर्षी खेमे का विरोधी व विधायक समर्थित होने के चलते परिषद की सूची में अध्यक्ष प्रत्याशी बनना राजनैतिक गलियारों में सुर्खियों में बना हुआ है। तो छात्र मंददाता परिषद के अधिकृत प्रत्याशी को लेकर असंजम में है। जिनका कुक्कन एनएसयूआई की ओर होता प्रतीत हो रहा है।

दुकान में आग लगी, लाखों का नुकसान

बीकानेर, (कास)। जिले के अरजुनसर में मोबाइल की दुकान में आग लगने से लाखों रूपए का नुकसान हो गया। क्षेत्र में फायर ब्रिगेड नहीं होने से आग बुझाने के लिए पानी टैंकर मंत्रवाते पड़े। पानी पहुंचता उससे पहले सबकुछ जलकर राख हो चुका था। आग लगने का कारण शार्ट सर्किट माना जा रहा है।

अरजुनसर कस्बे के बाजार में स्थित इस दुकान में कई कंपनियों के महंगे मोबाइल के साथ ही ईमिंत्र कार्य के लिए कम्प्यूटर और अन्य सामान भी पड़ा था। एक अनुमान के मुताबिक करीब दस लाख रूपए का सामान जलकर राख हो गया। श्रीराम मोबाइल एंड ई मित्रा नामक ये दुकान चंद्रपाल वर्मा और रामपाल वर्मा की है। दोनों पार्टनरशिप में यहां काम करते हैं। देर रात शार्ट सर्किट के कारण आग लगी। दुकान व बाजार बंद थे, ऐसे में शुरूआत में किसी को पता नहीं पड़ा। बाद में आसपास के लोगों ने दुकान मालिक को फोन किया। आसपास से पानी के टैंकर मंत्रवाए गए टैंकर आते तब तक सब कुछ जलकर राख हो गया था। घटना की जानकारी मिलने के बाद पुलिस भी मौके पर पहुंची। फिलहाल आग लगने का कारण शार्ट सर्किट ही माना जा रहा है।

दुकान में आग इतनी जबरदस्त थी कि दुकान की पट्टियां तक गिर गईं। इसी कारण दुकान में रखा बचा हुआ सामान दूट गया। दुकान के पास ही सक्की दुकान है। वहां कोई नुकसान नहीं हुआ। बीकानेर के ग्रामीण क्षेत्रों में फायर ब्रिगेड नहीं होने से बड़ी समस्या हो रही है।

जोधपुर संभाग में कल हो सकती है भारी बारिश

जोधपुर, (कास)। इस बार मानसून की मेहर रही कि पूरे जोधपुर संभाग को भीगे दिया है। औसत बारिश का आंकड़ा पूरा कर चुका मानसून जाने में अभी 20 दिन शेष है। इधर एक बार फिर बंगाल की खाड़ी में बने कम दबाव क्षेत्र से प्रदेश में फिर से मानसून की सक्रियता बढ़ गई है। मौसम विभाग ने जोधपुर संभाग में भी 23 को भारी या अतिभारी बारिश की संभावना व्यक्त की है। रविवार को जोधपुर संभाग में बादल छाए रहे। उसमें भी बढ़ने लगी है। हवा की गति मंद पड़ी होने से कुछ गर्मी का अहसास भी बना रहा। रविवार को अवकाश के चलते पर्यटनों स्थलों पर भी लोगों की आवाजाही बढ़ गई। बादलों के छाने से मौसम सुहावना बना हुआ है।

शहर में दो दिन से थमा बारिश का सोमवार से फिर शुरू होने की संभावना है। बंगाल की खाड़ी से एक कम दबाव का क्षेत्र सक्रिय हुआ है, जोकि अब प्रदेश की तरफ बढ़ चुका है। इसके अंसर से प्रदेश के कई जिलों में मध्यम से तेज बारिश की संभावना बनी है। दो तीन दिनों में जोधपुर जिले में भी भारी बारिश हो सकती है। मौसम विभाग ने जोधपुर सहित 19 जिलों में भारी बारिश का आँख अलटं जारी किया गया। मंगलवार को यहां दिखेगा ज्यादा अंसर-मौसम विभाग की मानें तो मारवाड के जोधपुर, सिरोही, जालौर, बाडमेर व पाली जिले में भी भारी बारिश के आसार हैं। रविवार को अभी तक कहीं बारिश नहीं हुई। सुबह से बादल छाए हुए हैं। दोपहर में थुप छांव की स्थिति बनी रही। न्यूनतम तापमान 26 डिग्री दर्ज किया गया। वहीं अधिकतम तापमान 31 डिग्री तक बना रहा।

काछोला में सरपंच और बीडीओ ने मिलीभगत कर फर्जी पट्टे बनाए

जांच में व्यवसायिक भूमि पर पुश्तैनी पट्टे जारी करने का मामला सामने आया

मांडलगढ़, (निर्स)। मांडलगढ़ पंचायत समिति के ग्राम पंचायत काछोला में व्यवसायिक भूखण्डों व निर्मित दुकानों के नियम विरुद्ध पट्टे जारी करने का मामला सामने आया है। सरपंच और बीडीओ ने अतिक्रमी भूखण्डधारियों से मिलीभगत कर प्रति पट्टा लाखों की राशि निजी तौर पर वसूली कर राज कोष को करोड़ों की चपत लगाई है।

मांडलगढ़ विधायक गोपाल खंडेलवाल को उक्त मामले की जानकारी मिलने पर विधायक ने पंचायत राज विभाग जयपुर को उक्त फर्जीवाड़े की शिकायत की। इस पर पंचायत राज विभाग जयपुर ने 15 नवम्बर 2021 को पत्र क्रमांक 3099 से जिला परिषद भीलवाड़ा को जांच के आदेश दिए। जिला परिषद भीलवाड़ा ने एक माह बाद मांडलगढ़ विकास अधिकारी को काछोला ग्राम पंचायत द्वारा जारी किए गए फर्जी पट्टों की जांच का आदेश दिया।

मांडलगढ़ पंचायत समिति के अतिरिक्त विकास अधिकारी राजेन्द्र कुमार ने उक्त प्रकार की जांच शुरू की। काछोला ग्राम पंचायत सरपंच प्रहलाद नट ने जनवरी 2020 में पदभार ग्रहण करने के 6 माह बाद काछोला के मुख्य स्टेट हाइवे मार्ग के दोनों ओर तथा अन्य सरकारी भूमि में अतिक्रमण कर निर्माण करने वालों का जायजा लिया और अतिक्रमियों को स्वयं के हस्ताक्षर से नोटिस जारी कर अतिक्रमण हटाने का डर बताया गया फिर दलालों के मार्फत अतिक्रमियों से साइटगत कर पट्टे जारी करने की पत्रावलिमां माह अगस्त 2020 से तैयार करना शुरू किया गया।



काछोला पंचायत में हाइवे किनारे फर्जी पट्टे के भूखण्ड पर बनी दो मंजिला इमारत।

काछोला पंचायत के सरपंच प्रहलाद नट, ग्राम विकास अधिकारी गोवर्धन पुरी पर दलालों के मार्फत एक पट्टा जारी करने के बदले 3 से 5 लाख रूपए वसूलने का आरोप पट्टाधारियों ने लगाये हैं। जांच में करीब एक दर्जन से अधिक पट्टे नियम विरुद्ध सामने आए हैं। जिसमे एक ही परिवार को खाली भूखण्डों के 9 पुश्तैनी पट्टे दिए गए हैं। इसी प्रकार स्टेट हाइवे मार्ग के किनारे व्यवसायिक तौर पर नव निर्मित दुकानों के बड़ी साइज के भूखण्ड के अन्य 7 लोगों को पुश्तैनी पट्टे जारी कर करोड़ों के राजस्व की चपत लगाई

20 से अधिक बदमाशों ने दो परिवारों पर किया हमला

धानागाजी, (निर्स)। कस्बे के समीपवर्ती ग्राम बिहारीसर में शनिवार देर रात बीस से अधिक बदमाश दो परिवारों पर रंजिश के चलते हमला कर गंभीर रूप से घायल कर फरार हो गए।

पुलिस में दिए गए परिवार में बताया कि शनिवार रात्रि करीब 9:30 बजे एक बोलेरो व चार मोटरसाइकिल से करीब 20-25 लोग हथियारों से लैस होकर गांव बिहारी सर में आये तथा मंदिर के पास स्थित सुवालाल के घर में घुसकर सुवालाल पर धारदार हथियारों से जानलेवा हमला कर मारपीट की जिससे सुवालाल के सिर में गंभीर चोट आई जिसे मृत समझकर मौके पर छोड़ा गया। इसके बाद हमलावरों ने पड़ोस के लीलाराम के घर में फायरिंग की जिससे बिड़डू की का सीसा टूट गया एवं घर का दरवाजा तोड़कर घर में मौजूद महिलाओं के साथ अश्लील हरकतें करते हुए जबरन उठा कर ले जाने लगे। तो महिला रुपा देवी पत्नी लीलाराम ने छुड़ने की कोशिश की जिस पर बदमाशों ने हथियारों से उस पर हमला किया जिससे गंभीर रूप से घायल हो गई। इस पर बाड़े में सो रहे लीलाराम मारपीट की आवाज सुन कर आया तो उन्होंने हरिराम मीणा, डल्लू मीणा, रामप्रताप मीणा, राहुल मीणा, सुभाष मीणा, रोहतास मीणा, गोवर्धन मीणा, शेरसिंह मीणा,

■ तीन जने घायल, एक जने का जयपुर में इलाज जारी

चुनचुन मीणा, चिंटू मीणा, सुनील मीणा, भञ्जी राम मीणा, राजू मीणा, टिकू मीणा, माली राम मीणा, सुरेश उर्फ सुभे सिंह मीणा, कांति मीणा, अमर चंद मीणा, कालूराम मीणा, ज्ञानी मीणा, गिरांज मीणा पर मारपीट के आरोप लगाए।

घटना के बाद घायलों को नजदीकी स्वास्थ्य केंद्र धानागाजी लाया गया जहां प्राथमिक उपचार के बाद हालत गंभीर होने पर जयपुर रैफर किया गया। इस हमले में सुवालाल का एसएमएस हॉस्पिटल जयपुर में उपचार चल रहा है। जिनकी हालत स्थिर बनी हुई है तथा निशा पुत्री लीलाराम, रूपा पत्नी लीलाराम को उपचार के बाद छुट्टी दी गई। पुलिस ने घटना की प्राथमिकी दर्ज कर जांच शुरू कर दी है। धानाधिकारी रामजी लाल मीणा ने बताया कि रात्रि की घटना में फायरिंग की पुष्टि नहीं हो पाई है। एसए कोई साक्ष्य नहीं मिला है। मामले की जांच की जा रही है।

अतिरिक्त जिला कलेक्टर भीलवाड़ा के यहां फर्जी पट्टों को निरस्त करने की अनुशंसा कर निगरानी

याचिका दायर की है। मांडलगढ़ पंचायत समिति के विकास अधिकारी ने 13 जून 2022 को सरपंच प्रहलाद नट, बीडीओ गोवर्धन पुरी और पट्टाधारियों को नोटिस जारी कर भीलवाड़ा में अतिरिक्त जिला कलेक्टर के यहां 24 अगस्त को उपस्थित होने को पाबंद किया गया है। जिससे पट्टाधारियों में खलबली मची हुई है।

जांच अधिकारी राजेन्द्र सेन के मुताबिक काछोला के पूर्व सरपंच स्वर्गीय रामगोपाल मीणा द्वारा भी एक दर्जन से अधिक नियम विरुद्ध पट्टे जारी किए जाने की शिकायत मिली है। जिसकी जांच जारी है। उक्त मामले में काछोला सरपंच प्रहलाद नट और ग्राम विकास अधिकारी गोवर्धनपुरी का कहना है कि आबादी क्षेत्र की भूमि में दिए गए पट्टों के बदले बड़ी राशि लेने का आरोप तथ्यहीन और बेबुनियाद है। जबकि काछोला विधायक ने बताया कि प्रहलाद नट पहले सक्की विक्रेता का काम करता था। सरपंच बनने के बाद लखड़ी लाइफ स्टेशन के साथ बोलेरो जीप, ट्रैक्टर, कई दुर्घटिया वाहन का उपयोग कर रहा है। वहीं ग्रामीणों ने सरपंच और वीडियो के खिलाफ सभांगीय आयुक्त और लोकायुक्त को शिकायत कर पद से हटाने की मांग की है। उधर पंचायत समिति प्रशासन के अधिकारियों ने बताया कि 24 अगस्त को उक्त पट्टे निरस्त होने के बाद अतिक्रमण हटाने के साथ आबादी भूमि को नियम विरुद्ध विक्रय करने पर पुलिस में मामला दर्ज कराया जाएगा।